



கலைஞர்
100
1924 - 2024

மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 211 - திருவள்ளூர் ஆண்டு 2055 - மார்ச் 29 - செவ்வாய்க்கிழமை 12 மார்ச் 2024 - மதுரை 12 பக்கங்கள் Established : 10.8.1942 - Volume : 82 - Issue 211: Thiruvalluvar Year - 2055 - Maasi 29 - Tuesday 12 March 2024 - Madurai 12 Pages ₹ 5.00

மக்களுக்கு நலம் பயக்கும் 'திராவிட மாடல்' ஆட்சி நடைபெற்றுக் கொண்டிருக்கும் தமிழ்நாட்டில்

பிரதமரின் சுற்றுப் பயணம் வெற்றுப் பயணம்தான்!

தருமபுரியில் நடைபெற்ற அரசு விழாவில் முதல்வர் மு.க.ஸ்டாலின் விமர்சனம்!

தருமபுரி, மார்ச் 12-

தருமபுரியில் நடைபெற்ற அரசு விழாவில் அரசு நலத்திட்ட உதவிகளை வழங்கி உரையாற்றிய முதல்வர் மு.க.ஸ்டாலின் அவர்கள், "மக்களுக்கு நலம் பயக்கும் 'திராவிட மாடல்' ஆட்சி நடைபெற்றுக் கொண்டிருக்கும் தமிழ்நாட்டில் பிரதமரின் சுற்றுப் பயணம் வெற்றுப் பயணம்தான்" என விமர்சித்துள்ளார்.

முதலமைச்சர் மு.க.ஸ்டாலின் அவர்கள் நேற்று (11.03.2024) தருமபுரியில் நடைபெற்ற அரசு விழாவில், தருமபுரி, கிருஷ்ணகிரி மற்றும் சேலம் மாவட்டங்களில் முடிவற்ற திட்டப் பணிகளை திறந்து வைக்கும் விழா, புதிய திட்டப் பணிகளுக்கு அடிக்கல் நாட்டு விழா மற்றும் அரசு நலத்திட்ட உதவிகள் வழங்கக்கூடிய விழாவில் ஆற்றிய உரை வருமாறு:-

சேலம் தருமபுரி - கிருஷ்ணகிரி என்று மூன்று மாவட்டங்களுக்குமான முத்தான விழா இது!

'முத்துக்கள் மூன்று' என்று சொல்லக் கூடிய வகையில் நேரு - பன்னீர்செல்வம் சக்கரபாணி ஆகியோரது செயல்பாடுகள் இதில் அடங்கியிருக்கின்றன! இவர்களுடைய செயல்பாடுகளால் இந்த மாவட்டங்களில் மக்களின் அன்புக்கு அவர்கள் சொந்த மாக்கிவிட்டார்கள்.

கட்சிப் பணியாக இருந்தாலும் ஆட்சிப் பணியாக இருந்தாலும் - அதே வேகத்துடனும், விவேகத்துடனும் செய்து முடித்து காட்டுகிற ஆற்றல் உரியவர்களாக இருக்கக்கூடியவர்கள் அவர்கள். இந்த நிகழ்ச்சியை சிறப்பாக ஏற்பாடு செய்திருக்கிற அவர்களுக்கு மட்டுமல்ல, அவர்களுக்கு துணைநிற்கக்கூடிய அனைவருக்கும் சட்டமன்ற, நாடாளுமன்ற உறுப்பினர்களுக்கும், அதிகாரிகளுக்கும் அலுவலர்களுக்கும், உங்களுக்கும் என்னுடைய அன்பார்ந்த வாழ்த்துகளையும், வணக்கத்தையும் நான் தெரிவித்துக் கொள்ள விரும்புகிறேன்.

புலவர் அவ்வையாரின் ஆயுள் வளர்ந்தால், தமிழ் வளரும் என்று எண்ணி, நெல்லிக்கனியை தந்த கடையேழு வள்ளல்களில் ஒருவரான அதியமான் ஆட்சி செலுத்திய, தமிழ் ஊரான தகடூர் தான், இந்த தருமபுரி மண்!

தருமபுரி என்றதும்

ஒகேனக்கல் நினைவிற்கு வருகிறது

தருமபுரி என்று சொன்னதுமே என்னுடைய நினைவுக்கு வருவது. ஒகேனக்கல்!



முதலமைச்சர் மு.க. ஸ்டாலின் அவர்கள் நேற்று (11.3.2024) தருமபுரியில் நடைபெற்ற அரசு விழாவில், தருமபுரி, கிருஷ்ணகிரி மற்றும் சேலம் மாவட்டங்களில் 350 கோடியே 50 இலட்சம் ரூபாய் செலவில் 993 முடிவற்ற திட்டப் பணிகளை திறந்து வைத்து, 114 கோடியே 19 இலட்சம் ரூபாய் மதிப்பீட்டிலான 75 புதிய திட்டப் பணிகளுக்கு அடிக்கல் நாட்டினார். இந்த விழாவில், நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ. வேலு, வேளாண்மை மற்றும் உழவர் நலத்துறை அமைச்சர் எம்.ஆர்.கே. பன்னீர்செல்வம், உணவு மற்றும் உணவுப் பொருள் வழங்கல் துறை அமைச்சர் அர. சக்கரபாணி, நாடாளுமன்ற உறுப்பினர்கள் டாக்டர் செ.செந்தில்குமார், ஏ. செல்லக்குமார், எஸ்.ஆர். பார்த்திபன், சட்டமன்ற உறுப்பினர்கள் ஜி.கே. மணி, எஸ்.பி. வெங்கடேஸ்வரன், ஓய். பிரகாஷ், டி. மதியழகன், பி. ராமச்சந்திரன், தருமபுரி மாவட்ட ஆட்சித் தலைவர் திருமதி. கி. சாந்தி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்களும், சேலத்திலிருந்து காணொலிக் காட்சி வாயிலாக மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், சட்டமன்ற உறுப்பினர் இரா. ராஜேந்திரன், மாவட்ட ஆட்சித் தலைவர் டாக்டர் இரா. பிருந்தாதேவி, மாநகராட்சி ஆணையர் எஸ்.பாலசுந்தர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

1928 கோடி ரூபாயில் உருவாக்கப்பட்ட, ஒகேனக்கல் கூட்டுக் குடிநீர் திட்டத்துக்கு முட்டுக்கடை போட்டார்கள். உடனே நானே இங்கே நேரில் வந்து போராட்டம் நடத்தினேன். அதை நீங்கள் மறந்திருக்க மாட்டீர்கள். அந்த வகையில், தருமபுரி மாவட்டத்து

எப்படி பங்கு இருக்கிறதோ, அதேபோல, தமிழ்நாட்டு மகளிர் முன்னேற்றத்திலேயும் தருமபுரிக்கு முக்கிய பங்குண்டு!

1989ஆம் ஆண்டு இதே தருமபுரியில் தான் மகளிர் சுய உதவிக் குழுக்கள் என்ற அமைப்பை தமிழினத் தலைவர் கலைஞர் அவர்கள் தொடங்கி வைத்தார். அவர் பேரால் ஏராளமான மகளிர் வாழ்வில் மகிழ்ச்சியை உருவாக்கியிருக்கிறது. கலைஞர் மகளிர் உரிமைத் திட்டத்தில் விண்ணப்பிக்கின்ற முகாமும் இங்கேதான் கடந்த ஆண்டு தொடங்கப்பட்டது.

இந்த ரெண்டு திட்டங்களும் மகளிர் வாழ்வு ஒளியிளக்காக திகழ்ந்து கொண்டிருக்கிறது! பெண்களுக்கு சொத்தில் சம்பங்கு என்ற சட்டம் அதை இயற்றியவர் தலைவர் கலைஞர் அவர்கள்.

பெண்ணினத்திற்கு கழக ஆட்சியின் அதிகாரக் கொடை!

இது பெண்ணினத்திற்கு திராவிட முன்னேற்றக் கழக ஆட்சி வழங்கிய மாபெரும் அதிகாரக் கொடை! அதன் அடுத்தகட்டம்தான் கலைஞர் மகளிர் உரிமைத் திட்டம்!

உரிமைத் தொகை வழங்குவோம் என்று தேர்தலில் சொன்னோம்; அதை நிறைவேற்றிக் காட்டியிருக்கிறோம். ஏனென்றால், உங்கள் எல்லாருக்குமே தெரியும், இது, "சொன்னதைச் செய்யும் ஆட்சி!"

இந்த திட்டத்தால் இன்றைக்கு ஒரு கோடியே 15 லட்சம் மகளிருக்கு, மாதம்

தோறும் ஆயிரம் ரூபாய் கொடுக்கிறோம் என்றால், அவர்களை பொருளாதார அதிகாரம் உள்ளவர்களாக மாற்றியிருக்கிறோம் என்று பொருள்!

கொஞ்ச நாளைக்கு முன்னால், டிவியில் ஒரு பேட்டி பார்த்தேன். இந்த உரிமைத் தொகையைப் பெற்ற சகோதரி ஒருவர், "இது ஸ்டாலின் அண்ணன் கொடுத்த சீர்" என்று சொன்னார்கள். அப்போது எனக்கு என்ன தோன்றியது என்றால், நம்ம திராவிட மாடல் அரசுக்கும் தமிழ்நாட்டு மகளிருக்கும் இந்த திட்டத்தால் ஏற்பட்டுள்ள குடும்ப பாசத்தை எண்ணி மனம் நெகிழ்ந்து போனேன்.

இதுமட்டுமல்லாமல், இந்த திராவிட மாடல் அரசு இதுவரை நிறைவேற்றியிருக்கிற திட்டங்களை பட்டியலிட வேண்டும் என்றால், நாள் முழுக்க நான் பேசிக் கொண்டே இருக்க வேண்டும், சொல்லிக் கொண்டே இருக்கவேண்டும். அதனால், முத்தான சில திட்டங்களை பற்றி மட்டும் சொல்ல விரும்புகிறேன்.

முத்தான சில திட்டங்கள்

"விடியல் பயணத் திட்டம்" மூலமாக நமது சகோதரிகள் மாதந்தோறும் 888 ரூபாய் வரை சேமிக்கிறார்கள்.

முதலமைச்சரின் காலை உணவுத் திட்டத்தில் நாள்தோறும் 16 லட்சம் குழந்தைகள் வயிறார சாப்பிடுகிறார்கள்.

மூவலூர் இராமாயிர்தம் அம்மையார் "புதுமைப்பெண்" திட்டம் மூலமாக மாணவிகளுக்கு மாதந்தோறும் ஆயிரம் ரூபாய் போய்ச் செல்கிறது.

இரண்டே ஆண்டில், 'நான் முதல்வன்' திட்டம் மூலமாக

28 லட்சம் இளைஞர்கள் திறன் பயிற்சி பெற்றிருக்கிறார்கள்.

'இல்லம் தேடித் தலை' திட்டம் மூலமாக 24 லட்சத்து 86 ஆயிரம் பள்ளிக் குழந்தைகள் பயனடைந்திருக்கிறார்கள்.

2 லட்சம் உழவர்களுக்கு புதிய இலவச மின் இணைப்பு கொடுத்திருக்கிறோம். உயர்த்தப்பட்ட ஓய்வூதியத்தில் 30 லட்சம் முதியோரும் 5 லட்சம் மாற்றுத்திறனாளிகளும் மாதந்தோறும் பயனடைந்து கொண்டு வருகிறார்கள்.

'நம்மைக் காக்கும் 48' திட்டம் மூலமாக 2 லட்சம் உயிர்கள் காப்பாற்றப்பட்டிருக்கிறது.

"மக்களைத் தேடி மருத்துவம்" திட்டத்தால் ஒரு கோடி பேர் பயனடைந்திருக்கிறார்கள்.

தொடர்ச்சி 3 ஆம் பக்கம்

பொன்முடியின் 3 ஆண்டு சிறைத் தண்டனை நிறுத்தி வைப்பு!

புதுவடல், மார்ச் 12-

சொத்துக் குவிப்பு வழக்கில் முன்னாள் அமைச்சர் க.பொன்முடிக்கு விதிக்கப்பட்ட 3 ஆண்டு சிறைத் தண்டனையை நிறுத்தி வைத்து உச்சநீதிமன்றம் அதிரடி உத்தரவு பிறப்பித்துள்ளது.

சொத்துக் குவிப்பு வழக்கில் பொன்முடிக்கு விதிக்கப்பட்ட 3 ஆண்டு சிறைத் தண்டனையை நிறுத்தி வைத்து உச்சநீதிமன்றம் உத்தரவிட்டுள்ளது. முன்னாள் அமைச்சர் பொன்முடி, அவரது மனைவி விசாலாட்சி ஆகியோருக்கு தலா 3 ஆண்டுகள் சிறைத் தண்டனையும், 50 லட்சம் ரூபாய் அபராதமும் விதித்து கடந்த ஆண்டு டிசம்பர் மாதம் 21ந்

உச்சநீதிமன்றம் அதிரடி உத்தரவு!

தேதி சென்னை உயர்நீதிமன்றம் தீர்ப்பு அளித்தது.

இதை எதிர்த்து பொன்முடி சார்பில் மூத்த வழக்கறிஞர்கள் இ.சி. அகர்வலாவும், விசாலாட்சி சார்பில் வக்கீல் புல்கித் தாரேவும் உச்சநீதிமன்றத்தில் மேல்முறையீட்டு மனுக்களை தாக்கல் செய்தனர்.

இந்த மனுவில் சென்னை உயர்நீதிமன்றத் தீர்ப்புக்கு இடைக்கால தடை விதிக்க வேண்டும், தண்டனை தீர்ப்பை நிறுத்தி வைக்கவும் கோரியிருந்தனர். மேலும் இடையீட்டு மனுவில் சிறையில் சரண் அடைவதில்



இருந்து விலக்கு அளிக்க வேண்டும் எனவும் கோரப்பட்டது.

இந்த நிலையில், முன்னாள் பொன்முடி மீண்டும் எம்.எல்.ஏ.

அமைச்சர் பொன்முடியின் மேல்முறையீட்டு மனு நேற்று உச்சநீதிமன்றத்தில் விசாரணைக்கு வந்தது. அப்போது சொத்துக் குவிப்பு வழக்கில் பொன்முடிக்கு விதிக்கப்பட்ட 3 ஆண்டு சிறைத் தண்டனையை நிறுத்தி வைத்து உச்சநீதிமன்றம் உத்தரவிட்டுள்ளது.

மேலும் சொத்துக்குவிப்பு வழக்கில் சென்னை உயர்நீதிமன்றம் அளித்த சிறைத் தண்டனையை உச்சநீதிமன்றம் நிறுத்தி வைத்ததால்,

ஆக தொடர வாய்ப்பு உள்ளதாக கூறப்படுகிறது.

உச்சநீதிமன்றத்தின் மேற்காணும் தீர்ப்பின் நகலை, தமிழ்நாடு சட்டப் பேரவை செயலகத்தில் காண்பித்து, மீண்டும் சட்டமன்ற உறுப்பினராக நீடக க.பொன்முடி அவர்களுக்கு வாய்ப்பும் ஏற்பட்டுள்ளது.

இதற்கிடையே, தமிழ்நாடு சட்டப் பேரவை செயலகம் வெளியிட்டுள்ள விளக்கத்தில், திருக்கோவிலூர் தொகுதி சட்டப்பேரவை உறுப்பினராக தன்னை அறிவிக்க வேண்டும் என்று தகுதி நீக்கம் செய்யப்பட்டுள்ள க.பொன்முடி பேரவை செயலகத்தை அணுகலாம் என்று தெரிவிக்கப்பட்டுள்ளது.

இன்னொரு மூத்த வழக்கறிஞர் இதுபற்றி குறிப்பிடும்போது, க.பொன்முடி அவர்கள், உச்சநீதிமன்ற தீர்ப்பின் அடிப்படையில், தம்மை மீண்டும் எம்.எல்.ஏ.வாக அறிவிக்கக் கோரி உயர் நீதிமன்றத்தை அணுகலாம் என்றும் தெரிவித்தார்.

சொத்துக் குவிப்பு வழக்கில் கீழமை நீதிமன்றத்தில் விடுவிக்கப்பட்ட முன்னாள் அமைச்சர் க.பொன்முடியும் அவரது துணைவியார் திருமதி விசாலாட்சி அம்மையார் ஆகியோரை, தாமதம் முன்வந்து வழக்கை எடுத்துக் கொண்ட சென்னை உயர்நீதிமன்றம், அவர்களுக்கு 3 ஆண்டு சிறைத் தண்டனையும் ரூ.50 லட்சம் அபராதமும் விதித்து என்பது குறிப்பிடத்தக்கது.